

- PEDESTRIAN -

- OBBLIGI TAL-ISTESS UTENT TAT-TRIQ -

- KONTUMACJA HIJA OPPOSIZZJONI U MHUX AMMISSJONI -

- ONERU TA' PROVA STA FUQ MIN JALLEGA -

- VERO SIMILJANZA -

- VERO SIMILJANZA FORMA TA' KORROBORAZZJONI -

IL-PRIM' AWLA TAL-QORTI CIVILI

IMHALLEF

ONOR. RAYMOND C. PACE LL.D.

Seduta ta' nhar il-Hamis 12 ta' Lulju 2001

Kawza Numru: 8

Citazzjoni Numru: 2446/98/RCP

Carmel Schembri u Mary Micallef
bhala legittimi rappresentanti tal-
minuri Anthony Schembri.

vs

Doriane Zerafa.

Il-Qorti,

I. PRELIMINARI.

Rat ic-citazzjoni attrici a fol. 1 fejn gie premess:-

Illi l-minuri Anthony Schembri kien vittma ta' incident awtomobilistiku li sehh fl-1 ta' Novembru 1997 fi Triq Guze Pace, Hamrun meta l-konvenuta li kienet qed issuq il-vettura tal-marka Skoda bin-numru ta' registrazzjoni BAT - 563 b'negligenza, imperizja u non-osservanza tar-regolamenti tat-traffiku, tajjret lill-minuri Anthony Schembri; u li kawza ta' dan l-incident il-minuri Anthony Schembri sofra danni konsistenti dizabilita' permanenti.

Illi ghalhekk l-istess atturi talbu lil din il-Qorti sabiex:-

- (1) Tiddikjara li l-incident li sehh fl-1 ta' Novembru 1997 fi Triq Guze Pace il-Hamrun, meta safa mtajjar il-minuri Anthony Schembri sehh tort tal-konvenuta minhabba negligenza, mperizja u non-osservanza tar-regolamenti tat-traffiku da parti tagħha;
- (2) Tillikwida d-danni sofferti mill-minuri Anthony Schembri a kawza ta' dan l-incident;
- (3) Tikkundanna lill-istess konvenuta thallas lill-atturi dik is-somma hekk likwidata.

Bl-imghax legali u bl-ispejjez kontra l-konvenuta ngunta għas-subizzjoni.

Rat id-dikjarazzjoni attrici a fol 3 tal-process;

Rat li l-konvenuta giet debitament notifikata fid-29 ta' Lulju 1997, kif jirrizulta mir-riferta relattiva *a tergo* ta' fol. 18 tal-process, izda ma pprezentat ebda eccezzjonijiet u ghalhekk baqghet kontumaci.

Rat il-verbali tat-28 ta' Novembru 1999, tal-10 ta' Dicembru 1999, tas-7 ta' Marzu 2000 fejn gie nominat Mr. Carmel Sciberras sabiex jirrelata dwar l-allegata dizabilita' permanenti tal-istess minuri.

Rat l-verbali tal-11 ta' Mejju 2000, 20 ta' Gunju 2000, 10 ta' Lulju 2000, u 9 ta' Ottubru 2000 fejn l-istess perit mediku halef ir-rapport, u l-kawza baqghet differita ghall-ezami tar-rapport għat-23 ta' Novembru 2000.

Rat l-affidavits ta' Miriam Micallef u Rita Saliba a fol. 22 u 24 tal-process.

Rat ir-relazzjoni medika tal-perit mediku Mr. Carmel Sciberras M.D. FRCS a fol. 35 sa 39 tal-process.

Rat il-verbali tat-23 ta' Novembru 2000, 8 ta' Frar 2001, 29 ta' Marzu 2001, 27 ta' April 2001, fejn xehed Anthony Schembri u l-kawza thalliet għas-sentenza għat-12 ta' Lulju 2001, bil-fakolta' lill-konvenuta tipprezzena nota ta' osservazzjonijiet bin-notifika lill-kontro-parti li jkollhom għoxrin (20) gurnata għan-nota responsiva.

Rat ir-rikors tal-atturi tat-28 ta' Gunju 2001 u d-digriet tal-Qorti tat-12 ta' Lulju 2001 fejn laqghet it-talba u ammettiet il-prezentata tal-istess nota ta' osservazzjonijiet.

Rat in-nota ta' sottomissjonijiet tal-atturi tat-28 ta' Gunju 2001.

Rat id-dokumenti esebiti.

Rat l-atti kollha l-ohra tal-kawza.

II. KONSIDERAZZJONIJIET

Illi din l-azzjoni saret mill-atturi stante li qed jallegaw li fid-data tal-1 ta' Novembru 1997, binhom Anthony Schembri, safa' imtajjar mill-vettura Reg. No. BAT - 563, li kienet misjuqa mill-konvenuta, waqt li l-istess minuri kien qed jaqsam it-triq f'Guze Pace Street, Hamrun, u li l-istess konvenuta kienet responsabelli ghall-istess incident peress li kienet negligenti.

Illi mac-citazzjoni attrici gie esebit ir-Road Accident Report li jindika lill-konvenuta bhala s-sewwieqa u l-proprietarja tal-vettura in kwistjoni, u bhala "*brief description of accident*" hemm li "*whilst car No. BAT - 563 was being driven along G. Pace Str. Scicluna a boy suddenly crossed the street from b/w parked cars and was hit by BAT - 563*

(according to Zerafa). Schembri does not remember anything".

Illi fl-okkorenza esebita a fol 6 tal-process jinghad li "Dorianne Zerafa was driving car No. BAT - 563.....along G Pace Street coming from the direction of Santa Venera towards Blata l-Bajda when a boy (Anthony Schembri) crossed the street from b/w two parked cars and running attempted to cross the street with the consequence that although she managed to brake (9 metres brake marks left on the scene of the accident) she hit Schembri who was thrown on the ground".

Illi fl-affidavit ta' **Miriam Micallef**, omm I-istess minuri, hija sostniet li hija baghtet lit-tifel jixtri ghaliex il-hanut ma kienx il-boghod u kien fi triq kwieta li ma tantx jghaddu karozzi minnha, fejn hemm ukoll skola u wkoll zewg *sleeping policemen*, li bejniethom kellu jaqsam it-tifel. Ftit wara cemplitilha certu Marita li qaltilha biex tmur I-Isptar ghaliex kienu laqtu lit-tifel li kien ser jigi operat I-Isptar, li kellima biss I-ghada u qalilha li kien wasal biex jaqsam it-triq u kif wasal f'nofs it-triq ra zewg karozzi gejjien lejh, wahda kienet gejja bil-mod u I-ohra kienet gejja b'velocita' kbira, sabiex taqbez il-karozza I-ohra li kienet gejja bil-mod, kienet din il-karozza li kienet gejja b'velocita' u misjuqa minn Doriane Zerafa li laqtet lit-tifel.

Rat I-affidavit ta' **Rita Saliba** li sostniet li hija rat hafna nies fit-triq, marret tara u rat lill-minuri f'nofs it-triq ma' I-art, li

kien mimli demm, u f'nofs it-triq kien hemm karozza wieqfa u hdejha kien hemm Doriane Zerafa is-sewwieqa tal-istess vettura; sostniet li l-karozza kienet fuq in-naha tal-lemin tat-triq “*wrong side*”. L-incident gara bejn zewg *sleeping policemen* u bejniethom hemm ghoxrin (20) metru. Marret mieghu fl-ambulanza u t-tifel qalilha li kien qed jaqsam it-triq u giet karozza tigri hafna u tajritu, minghajr ma tatu cans jevitaha.

Illi huwa principju bazilari fil-gurisprudenza nostrali li min jallega fatt għandu l-oneru tal-prova tieghu, u applikat dan il-principju ghall-kaz odjern ifisser li l-atturi għandhom il-piz li jippruvaw li l-konvenuta kienet responsabbi tal-incident tal-1 ta' Novembru 1997 f'Triq Guze Pace, il-Hamrun, meta il-minuri Anthony Schembri safa' investit mill-karozza BAT-563.

Illi dan l-istess atturi għandhom l-oneru li jagħmluh nonostante li l-konvenuta baqghet kontumaci, stante li l-kontumacija ma hijiex ammissjoni izda opposizzjoni, u għalhekk xorta l-atturi jridu jipprovaw l-allegazzjonijiet minnhom vantanti u partikolarmen li l-incident *de quo* gara minhabba negligenza da parte tal-istess konvenuta.

Illi l-uniċi provi li ingabu kien biss ta' omm il-minuri Mary Micallef u certu Rita Saliba li t-tnejn li huma ma rawx l-incident u għalhekk x-xhieda tagħhom, fl-opinjoni ta' din l-Qorti certament ma twassalx ghall-grad ta' prova li trid il-ligi

sabiex tigi stabbilita' in-negligenza allegata tal-istess konvenuta.

Illi xehed ukoll l-istess **minuri** li sostna huwa gie biex jaqsam it-triq u hares tlett darbiet u ra li ma kienux gejjin karozzi u kif wasal f'nofs it-triq ra zewg karozzi gejjin u sabhom ma wiccu min naha tax-xellug tieghu meta huwa kien f'nofs it-triq, iprova jiskapula wahda billi resaq pass lura w intlaqat mill-konvenuta, wara intilef minn sensieh.

Illi jigi nnutat li abbazi ta' din ix-xhieda kollha prodotta mill-atturi xorta ma hemm xejn li jindika negligenza da parte tal-istess konvenuta, u dan peress li jirrizulta anke mix-xhieda tal-istess minuri li huwa ra biss il-karozza li laqtitu mal-impatt, u wkoll sostna li huwa kien esplora it-triq qabel ma qasam u ma ra xejn, xhieda li ma hijiex verosimili, stante li la darba it-triq hija wahda dritta u hemm vizzwali tajba u twila ghal min ikun qed jaqsam l-istess triq, il-fatt li l-minuri ma rax il-karozza hlied mal-impatt jindika li huwa ma esplorax it-triq sew qabel ma qasam.

Illi huwa veru li l-fatt li d-daqqa saret f'nofs it-triq tista' timplika xi nuqqas da parte tal-istess konvenuta, pero' dan huwa ghal kollox newtralizzat mis-segwenti konsiderazzjonijiet

(a) fl-ewwel lok mill-fatt li waqt li kien qed jaqsam l-istess minuri ghamel ukoll pass lura li kawza tieghu sar impatt mal-vettura tal-konvenuta, liema manuvra certament fixklet

izjed lill-konvenuta probabilment mahsuda bl-azzjoni bla hsieb tal-istess minuri li jaqsam l-istess triq bil-mod li ser jigi iktar il-quddiem spjegat.

(b) fit-tieni lok ghaliex abbazi tar-road accident report li gie esebit mill-atturi nnifishom jirrizulta car u tond li skond is-surgent li investiga l-incident l-istess minuri qasam it-triq minn bejn zewg karozzi pparkjati, u jekk wiehed jiehu inkosiderazzjoni biss il-presenza tal-istess karozzi pparkjati, u tenut kont li t-triq ma hijex xi wahda wiesgha, r-risultanza hija li hekk kif wiehed jaqsam it-triq minn hdejn l-istess karozzi fi kwistjoni ta' ftit passi mill-ewwel jasal ghan-nofs it-triq.

Illi ghalhekk fuq l-iskorta tal-provi prodotti f'din il-kawza, u din il-Qorti hija marbuta li tikkonsidra biss l-istess provi mill-atti processwali ma jirrizultax li l-atturi rnexxilhom jippruvaw li l-incident mertu tal-kawza odjerna sar minhabba negligenza da parte tal-konvenuta, anzi mill-istess provi għandu jirrizulta l-kuntrarju, u cioe' li l-minuri ma hax il-prekawzzjonijiet necessarji sabiex jaqsam it-triq b'diligenza u b'kawtela rikjesti mill-ligi sabiex jittraversa t-triq minghajr perikolu għalih u ghall-utenti l-ohra tal-istess triq. Illi *di piu'* l-allegazzjonijiet ta' *speed* eccessiv u ohrajn magħmula mill-atturi fil-konfront tal-istess konvenuta lanqas ma gew ppruvati.

Illi f'dan il-kuntest huwa sintomatiku dak li gie ritenut fis-sentenza "**Joseph Micallef vs Joseph Sammut**" (P.A. (RCP) 28 ta' Gunju 2001 u cioe' li:-

"Illi ma dan irid jinghad ukoll li l-utent tat-triq u mhux is-sewwieq biss għandu wkoll l-obbligi tieghu li jrid josserva sabiex ma johloqx periklu lill-utenti l-ohra tat-triq, u fil-fatt irid jipprova li huwa "used such care for his own safety as is a reasonably prudent man would exercise under the same circumstances" (Gibb para. 127) .

Illi applikati ghall kaz de quo u mill-provi prodotti jirrizulta u jidher li l-minuri ma hax il-prekawzzjonijiet necessarji qabel ma qasam it-triq minn wara l-vettura pparkjata u dan peress li huwa qabad u hareg minn wara l-istess vettura bla ma esplora it-triq sew bil-konsegwenza li huwa hasad lil konvenuta li sabithu ma wiccha, u li kompla jikkonfondiha meta waqt li kien qed jaqsam għamel ukoll pass lura.

Illi huwa ovvju li f'dawn ic-cirkostanzi l-minuri naqas milli josserva dak li hemm indikat f'pararafu 20 tal-Highway Code li jipprovdli li wiehed għandu jiehu "*extra care if your view is restricted by parked or stationary vehicles or by other obstructions*".

Illi huwa relevanti dak li ingħad fis-sentenza "**Rita Calleja vs Joseph Agius**" (P.A.JSP. 5 ta' Ottubru 1995 - Vol. LXXIX.ii.1277) fejn gie riaffermat il-principju li:-

“Jekk pedestrian ikun qiegħed ruhu f’post fejn mhux suppost ikun u d-driver li jkun qiegħed isuq karozza b’mod regolari jsib ruhu f’posizzjoni ta’ emergenza subbitaneja minhabba fih, dak id-driver m’ghandux jigi tenut hati ta’ sewqan perikoluz u tal-konsegwenzi li jista’ jsorfri f’dik il-kontingenza” (Vol.XXXIX - iv.1031).

Illi jekk wiehed jezamina r-Road Accident Report esebit mill-atturi innifishom jirrizulta li t-tezi tal-minuri hija iktar inverosimili u dan ghaliex fl-istess rapport hemm indikat car u tond li l-minuri qasam minn bejn zewg karozzi pparkjati u dan huwa bbazat fuq dak li qalet il-konvenuta a tempo vergine tal-incident lill-ufficjal investigattiv, li stranament lanqas ittella’ biex jixhed f’din il-kawza.

Illi jirrizulta li l-istess rapport huwa ibbazat fuq l-okkorenza li saret wara l-investigazzjonijiet mis-Suregent P.S. 283 Carmelo Costa u li tinsab esebita a fol. 6 sa 8 tal-process mill-liema okkorenza jirrizulta li l-istess minuri qatt ma ta’ il-versjoni tieghu direttament lill-pulizija stante li kien intilef minn sensieħ, u baqa’ hekk anke meta l-pulizija marru l-Isptar San Luqa. Meta l-istess pulizija regħha kellmu fil-presenza ta’ missieru l-ghassa u anke marru fuq il-post tal-incident l-istess surġent nizzel hekk fl-okkorenza tieghu:-

“Anthony Schembri was spoken to on the 3rd November 1997 at about 0135 hrs. At at the police station he could not make himself clear as to what happened. The police accompanied Schembri (accompanied by his father) to the

place of the incident where Anthony Schembri stated that he was crossing the road from the side opposite the school towards the school's side and that when he was nearly in the middle of the road from his right he noticed two cars approaching each other.

On realising that the car on the right side of the road was going to hit him he moved backwards and consequently was hit by the other car which he described as a grey car. He insisted that the cars were racing each other.

When the police showed Schembri the sketch drawn on the spot of the incident and particularly to the fact that the evidence that the police had showed that the car which had hit him was coming from the opposite direction and that he had crossed from the other side of the road he was adamant and stuck to his version of the story.

Carmel Schembri, the father of Anthony Schembri stated that he had witnesses to the fact that the car that had hit his son was being driven by a man and that the car had approached his son from the other direction and not as shown on the police sketch. Schembri was advised to produce these witnesses".

Illi minn dan jidher li anke wara li ghadda l-incident, l-istess minuri certament ma kienx car dwar l-istess u dan anke irrizulta minn din il-kawza stante li fix-xhieda tieghu fis-27 ta' April 2001 l-istess minuri ammetta li kien qed jaqsam

mill-bankina tan-naha tal-iskola u mhux min-naha l-ohra. Din il-versjoni ta' minn fejn qasam it-tifel tinsab ikkonfermata minn Rita Saliba fl-istess okkorenza li "when informed of the boy's version of the incident she stated that the boy was mistaken...". (fol.8). Illi jinghad ukoll li fl-affidavit tagħha, kuntrarju għal dak li hemm fl-okkorenza, ma sostnietx li hija rat l-incident isehħ, u certament dan ma jirriflettix tajjeb lanqas ghall-versjoni tal-atturi, stante li din kienet l-unika xhud estraneja mill-partijiet li huma ressqu f'din il-kawza.

Illi l-persuni li tressqu quddiem il-pulizija sabiex jagħtu l-versjoni tagħhom tal-istess incident u interrogati mill-pulizija fis-7 ta' Novembru 1997 konsistenti f'certu Doris Gatt ta' 82, Eldorado Street, Hamrun u Jessie Tabone ta' l-istess indirizz it-tnejn qalu li ma rawx l-incident isehħ, u certament għalhekk li tali versjonijiet anke jekk fl-okorrenza biss, xorta ma jikkoroborawx il-versjoni tal-atturi.

Illi in vista ta' dan, din il-Qorti ma għandhiex triq ohra hlied abbażi tax-xhieda prodotta tiddeċiedi li l-allegazjonijiet tal-atturi ma gew bl-ebda mod pruvati u wkoll ghaliex il-versjoni tal-istess atturi hija għal kollox inverosimili, mhux ppruvata u lanqas ikkoroborata, u *di piu'* inkonsistenti mal-versjonijiet mogħtija minnhom stess u mad-dokumenti esebiti mill-atturi nnifishom fl-atti processwali ta' din il-kawza, u għalhekk jirrizulta li l-atturi ma rnexxilhomx jippruvaw l-allegazzjoni tagħhom fil-konfront tal-istess

konvenuta, anke jekk l-istess konvenuta baqghet kontumaci.

Illi ghalhekk in vista ta' dak premess l-ewwel talba attrici ghanda tigi michuda u konsegwentement anke t-tieni u t-tielet talbiet attrici għad-danni stante li l-konvenuta, la darba ma kienitx responsabbi għall-incident *de quo* ma għandha tirrispondi għall-ebda responsabilita' dwar danni allegatament ikkawzati minhabba l-incident mertu tal-kawza odjerna.

III. KONKLUZZJONI.

Illi għalhekk għal dawn il-motivi, din il-Qorti, **taqta'** u **tiddeciedi**, billi ghalkemm fil-kontumacja tal-konvenuta, **tichad it-talbiet attrici** bhala infodnati fil-fatt u fid-dritt.

Bl-ispejjeż kollha kontra l-istess atturi.

Moqrija.

**Onor. Imhallef Raymond C. Pace LL.D.
12 ta' Lulju 2001.**

**Josette Demicoli.
Deputat Registratur.
12 ta' Lulju 2001.**